



## Preparament għaż- Żjara Franġiskana


Għaddejnin għmelhom il-preparamenti biex għal darb'ohra matul is-sajf tiġi organizzata ż-Żjara Franġiskana li din is-sena ser is-sir bejn it-23-31 ta' Lulju. Ser issir għewwa l-Parroċċa ta' San Ġużeppe Haddiem, Birkirkara. It-tema li nt-għazlet hi «għal dejjem il-ħniena tiegħu», f'armonija mar-rieda tal-Papa Franġisku għas-sena tal-Ġublew. Bħala Franġiskani din is-sena ukoll qed niċcelebraw it-800 sena mill-għoti tal-Indulgenza tal-Porziuncola mill-Papa Onorju III fl-1216. Għaldaqstant il-'missjoni' li fdalna l-Papa matul din is-sena ssib eku ċar u qawwi fil-Maħfra t'Assisi.

Biex inhejju ruħna tajjeb għal dan il-mument ta' grazzja li l-Mulej qed joffrilna permezz taż-Żjara Franġiskana ser issir mument ta' formazzjoni u talb bejn l-organizzaturi t-Tnejn 18 ta' Lulju fis-6:00pm, fiċ-Ċentru San Franġisk, il-Ħamrun.

Matul il-jiem tż-Żjara se jkun hemm diversi laqgħat u zjajjar. Iż-Żjara Franġiskana tibda s-Sibt 23 ta' Lulju fil-5:00pm b'quddies tal-ftuħ, li matulha jinghata l-mandat lil dawk li se jieħdu sehem, patrijiet, sorijiet u laċji impenjati.

Peress li t-tema hija fuq l-maħfra, kuljum se tkun qiegħda issir Katekezi dwar il-Maħfra tal-Porziuncola. Se jkun hemm laqgħa li tipprepara lin-nies għall-Vangelu tal-Ħadd fiċ-Ċentru Parrokkjali.

Ser ikun hemm mumenti varji ta' talb mal-membri tal-Kunsill Pastoral-Parrokkjali, kif ukoll f'diversi granet se issir il-Lectio Divina fil-familji u



diversi laqgħat ma' diversi gruppi fi ħdan il-parroċċa. Se nieħdu l-okkażzjoni biex nagħmlu laqgħa mal-adoloxxenti li ser jagħmlu l-Grizma tal-Isqof. Is-Sibt fl-aħħar lej taż-Żjara ser tiġi organizzata Lejla Soċjali man-nies tal-parroċċa.

L-iktar punt importanti li jagħti sigill liż-Żjara huma d-diversi mumenti li l-missjunarji ikollhom biex jiltaqgħu mal-familji tal-Parroċċa. Dan ikun mument ta' grazzja għalihom kif ukoll għal dawk li jiltaqgħu magħhom.

Il-Ħadd 31 fil-11:00am isir Quddies li ttejjem ż-Żjara Franġiskana.

Fis-17 ta' Awwissu fis-7:00pm issir evalwazzjoni fiċ-Ċentru San Franġisk, il-Ħamrun.

Għal kull informazzjoni wieħed jista' jikuntattja lil P. Walter Vassallo OFM jew [zjarafrangiskana.org](http://zjarafrangiskana.org).

## Ilek ma tieħu xi “Flip”? Wasalt għal wieħed!

Min għandu ċertu età bħalma għandi jien issa bil-karta anzjan, jiftakar fi tfulitu kemm il-ġenituri tagħna kienu jagħtuna ta' kuljum il-famuż “flip”. Għal min forsi mhux midħla ta' dan il-“Flip”, din kienet xarba magħmulha minn bjada mħabbtha, ħalib kemm kemm imsaħħan u naqra brandy għat-togħma, biex dak li jkun ma jkollux diffikulta' inizzilha f'nifs wieħed jekk jista' jkun. Il-ġenituri tagħna kienu jemmnu li din kienet xarba sustanzjuża li tagħti s-saħħa u timliena bl-enerġija sabiex aħna wliedhom nikbru b'saħħitna. Ma nkunux debboli jew fjakki.

U allura l-mistoqsija tiġi weħidha, ippermettuli ngħid. Ilek xejn ma tieħu xi “Flip”? Hawn min forsi l-ħsieb biss li jixrob bajda mħabbtha nejja ma' ħalib frisk msaħħan ma tantx tinzillu malajr, mqar jekk ikun hemm miżjud grokk brandy mdaqqas mhux ħażin! Min jaf kemm kien hemm min kien jagħlaq għajnejh u jsodd imnieħru biex inizzlu malajr kemm jsta' jkun! Oħrajn jafu jgħidulek li minħabba raġunijiet ta' saħħa, bħal fejn naf jien, pressjoni jew kolesterol, ma tantx jaqbillu jiehdu “Flip”.

Hemm ukoll min igħidlek li l-ħalib sħun iweġġgħalu zaqqu! Imma ippermettuli fti. Jien mhux qiegħed issa nirreferi aktar għal dan it-tip ta' “Flip” imma

*ikompli f'paġna 2*

minn paġna 1

tip ta' "Flip" xort'oħra, fuq livell spiritwali.

Forsi mhux minnu li kulma jmur is-socjeta' tagħna li qed ngħixu fiha, hija socjeta' debole u fjakka fejn jidhlu valuri Nsara 'llum!? Titkaxkar ma kull kurrent ta' ħsieb qarrieqi. Forsi mhux minnu li, mdakkrin minn dinja li ma tridx taf aktar b'Alla, bl-iskop qarrieqi li nkunu tassew emancipati u rajna f'idejna, nagħmlu li 'rridu mingħajr ma 'rridu lil ħadd, lanqas Alla, jindaħli lna jew jgħidilna x'għandna nagħmlu, x'inhi l-Verita', x'inhu tajjeb, x'inhu ħazin!? U allura hawn fejn jidhol il-"Flip" li għandi f'moħħi jien.

Dan huwa "Flip" magħmul minn ħalib sħiħ u bnin, mhux xkumat, mhux adulterat tal-Kelma ta' Alla, kif insibu fl-Ittra lill-Lhud 5,12, "Tant hu hekk li għalkemm issa jmisskom

sirtu mgħallmin, għadkom teħtieġu 'l min jgħallimkom mill-ġdid l-ewwel elementi tal-kelma ta' Alla; ġejtu fil-bżonn li tiehdu l-ħalib, u mhux ikel sħiħ." Kif ukoll fl-1 Ittra lill-Korintin 3,2, "Ħalib szejtkom, mhux ikel, għax ma kontux tifilhu għalih, u lanqas issa ma tistgħu għalih". Għandna bżonn mill-ġdid mhux daqstant l-ispirtu tal-Brandy imma dak li jagħtina Alla kif insibu f'Luqa 11,13, "... kemm aktar il-Missier mis-smewwiet jagħti Spirtu Qaddis lil dawk li jitolbuhulu?"

U dan biex bil-Klema u bl-Isirtu nqumu ma' Kristu għall-ħajja ġdida fiĦ, (il-bajda li fil-Għid hija simbolu ta' qawmien għal ħajja ġdida). Il-Mulej jagħtina s-Sliem!

P. Richard S. Grech, OFM  
Ministru Provincjal



## Defnitorju Provincjali - 27 ta' Ġunju

L-aħħar laqgħa tad-Defnitorju Provincjali saret nhar it-Tnejn 27 ta' Ġunju, 2016 fid-9.30am ġewwa Porziuncola Retreat House, Baħar iċ-Ċagħaq. L-ewwel parti kienet laqgħa normali fejn fost l-oħrajn ġiet milqugħa t-talba ta' ħuna Fr. Ramon Farrugia ofm sabiex jersaq flimkien ma' ħuna Fr. Clive Camilleri ofm għall-Ordinazzjoni Djakonali f'Ottubru li ġej.

Ġiet diskussa wkoll talba tal-Ministru Provincjal tal-Immaculate Conception Province ġewwa l-Amerika, Fr. Bob Campagna ofm, li wera ix-xewqa li xi aħwa mill-Provincja tagħna jmorru jagħmlu ħidma għal tlett snin ġewwa Ruma, il-Kanada, l-Amerika u l-Amerika tan-Nofs. Huwa jixtieq li jerga jibni u jsaħħaħ ir-relazzjoni, ir-rabta u l-ħidma bejn il-Provincji tagħna kif kienet għal bosta snin, imma li fiż-żmien li huwa ma kienx Ministru Provincjal bħal qisu naqset xi ftit, mhux daqstant minn naħa tagħna imma minn naħa tal-amministrazzjoni tal-Provincja Amerikana li għadha kemm intemmet. Għal snin twal

il-Provincja tagħna ħadmet id f'id mal-Provincja tal-Immaculate Conception b'missjunarji fil-Honduras u patrijet jaħdmu fil-Kanada.

It-tieni parti tal-laqqgħa ingħaqdu ma' dawk diġa' prezenti il-Gwardjani u s-Superjuri lokali flimkien ma' P. Dijonisju Mintoff ofm u s-Sur Victor Axiak mill-Laboratorju tal-Paċi Ġwanni XXIII. L-iskop kien sabiex jiġi spjegat u mfiesser aħjar il-proġett pilota li l-Laboratorju tal-Paċi ippropona li jinħadem flimkien mal-Provincja sabiex jitqies u jitnaqqas il-Carbon Footprint ta' kull fraternita' tagħna, bħala xhieda u kontribut lejn il-Ġustizzja, il-Paċi u l-Ħarsien tal-Ambjent.

Aktar informazzjoni ser tingħata fiż-żmien li ġej sabiex dan il-proġett ta' formazzjoni u konverżjoni fid-dawl tal-Laudato Sii u tad-Dokument Finali tal-Kapitlu Ġenerali tal-Ordni ta' Mejju 2015 jiġi implementat. Il-laqqgħa intemmet b'ikla fraternà fir-restaurant tal-Provincja Da Francesco, għas-sodifazzjoni ta' kulħadd.

### Lulju

## Appuntamenti

- 3 ta' Lulju, Festa Parroċċa Madonna tas-Sacro Cuor, Tas-Sliema
- 18 ta' Lulju, Żjara Frangiskana Laqgħa formattiva u monument ta' talb fiċ-Ċentru San Frangisk, il-Ħamrun fis-6.00pm.
- 23 ta' Lulju, Jum is-Sejħha Frangiskana: Kappella Ġesù l-Ħabib
- 23 ta' Lulju, Tibda ż-żjara Frangiskana fil-Parroċċa ta' San Ġużep Haddiem, B'Kara. u tiġi fi tmiema l-Ħadd 31.

### Birthdays - Lulju

- 01. P. George Bugeja
- 04. P. Raymond Camilleri
- 07. P. Bartolomew Gauci

### Festi - Lulju

- 08. P. Godfrey Micallef
- 16. P. Charles Diacono
- 25. P. Christopher Farrugia

## Itemmu b'suċċess il-Baċellerat fit-Teoloġija

Fr. Ramon Farrugia u Fr. Clive Camilleri għadhom kemm temmew l-istudji tagħhom fil-Fakultà tat-Teoloġija tal-*Pontificia Università Antonianum* ġewwa Ruma. Dan wara li lestew l-aħħar eżamijiet u ddiskutew id-dissertazzjoni li kitbu tul din is-sena.

Fr. Ramon iddiskuta d-dissertazzjoni bit-titlu "L-ideologia del gender, una sfida per l'antropologia e l'educazione sessuale cristiana" fit-23 ta' Ġunju quddiem tlett eżaminaturi fosthom Prof. M. P. Faggioni OFM, li kien il-moderatur tiegħu. L-eżaminaturi kellhom kliem ta' tifhir fil-konfronti tax-xogħol li ppreżenta, u fl-aħħar tal-eżami ddikjaraw li temm b'suċċess il-Baċellerat fit-Teoloġija bl-ghola grad ta' Summa Cum Laude. Għal dan il-mument, ingħaqdu miegħu ukoll il-ġenituri tiegħu, studenti oħra li studjaw miegħu u xi ħbieb.

Anke Fr. Clive, iddiskuta d-dissertazzjoni tiegħu bit-titlu "Il ritrovamento della croce attraverso gli autori di IV e V secolo. Riflessioni storiche, archeologiche e teologiche" fis-27 ta' Ġunju quddiem tlett professuri fosthom il-Professoressa Caterina Papi li kienet il-moderatrici li segwietu. Anke d-dissertazzjoni ta' Fr. Clive ġiet imfahhra, u fl-aħħar tal-eżami ingħata t-titlu ta' Baċillier fit-Teoloġija bil-grad ta' Magna Cum Laude. Kienu preżenti għad-diskussjoni ta' Fr. Clive, il-ġenituri tiegħu, iz-zija, il-ġenituri ta' Fr. Ramon, studenti li studjaw miegħu u xi ħbieb.

Dawn ħutna mistennija jaslu lura Malta fil-bidu ta' Lulju; Fr. Ramon, se jkun lura fil-fraternità tar-Rabat, filwaqt li Fr. Clive ser jibda l-preparazzjoni spiritwali għal-Professjoni Solenni li ser issir f'Settembru.

Filwaqt li nawgurawlhom u nilqgħuhom lura fostna, inkomplu nitolbu għalihom.



## Jispiċċa l-Kors



P. Walter Vassallo, OFM temm il-kors tiegħu ta' Master fil-Formazzjoni ġewwa l-Pontificia Università Antonianum ġewwa Ruma. F'Mejju ppreżenta x-xogħol finali tiegħu bit-titlu 'Programma formativo per il Postulato nella Provincia di San Paolo Apostolo'. Huwa kors ta' sena li ta' lil Walter diversi metodologiji u skills li jintuzaw fil-formazzjoni speċjalment dik inizjali.

Huwa rritorna Malta fil-21 ta' Ġunju u qed jiffirma parti mill-komunità tal-Ħamrun. Bħalissa P. Walter qed jieħu ħsieb l-organizzazzjoni taż-Żjara Franġiskana f'dak li għandu x'jaqsam ma loġistika u d-diversi kuntatti mal-Kappillan kif ukoll mal-Kunsill Parrokkajli li qed ikollu laqgħat regolari biex kollox jimxi kif suppost.

## Missjunarji tal-Ħniena



Il-Ministru Provincċjal P. Richard S. Grech, OFM wara li kien mitlub jibagħat sugġerimenti ta' ismijiet minn P. Caoimhin O'Laoide ofm, id-Definitur Ġenerali tal-Lingwa Inġliża, irċieva ittra uffiċċjali min-Nunzjatura Apostolika ta' Malta li taħtar iktar aħwa għal dan is-servizz tant importanti f'din is-sena tal-Ħniena. Dawn ikollhom il-fakultàli jaħfru d-dnubiet reservati għas-Santa Sede kif ukoll id-dmir li jippriedkaw il-ħniena.

Dawn huma:

- P. Alex Borg, OFM
- P. Julian Sammut, OFM
- P. Martin Coleiro
- P. Christopher Farrugia, OFM
- P. Paul Galea, OFM
- P. Joseph Ciapparra, OFM

## Lejn il-Kapitlu Intermedjarju



Id-Definiturju Provincċjali beda jiddiskuti fuq il-Kapitlu Intermedjarju li għandu ikun iċċelebrat is-sena id-dieħla.

Għalhekk id-definiturju ħatar membri biex jifurmaw "ic-Chapter Preparatory Committee 2017", skont kif hemm fl-artikli 53, 54, 55, 56 tal-Istatuti Partikolari tagħna (2013) u fejn wieħed għandu issib kull informazzjoni.

Minħabba l-impenji ta' P. Joseph Ciapparra fl-Universita' ta' Malta, kemm bħala assistent lecturer kif ukoll fl-istudji tiegħu għad-Dottorat, id-Definiturju ħatar lil P. Marcellino Micallef OFM, Vigarju Provincċjali, li għandu ħafna esperjenza f'dan il-qasam, flimkien ma P. Joseph Magro, OFM u P. Stephen Magro OFM.

## Itemm is-servizz mal-foqra ġewwa Termini

Nhar il-Ġimgħa 24 ta' Ġunju, ħuna Fr. Ramon temm is-servizz mal-foqra li kien jikkonsisti fi tqassim ta' ikel lil madwar 160 persuna li m'għandomx abitazzjoni fissa, fil-pjazza ta' quddiem l-Istazzjon ta' Termini.

Dan il-proġett isir b'kollaborazzjoni bejn il-Parroċċa Franġiskana ta' San Gregorio VII, il-Caritas ta' Ruma u s-San Vincenzo ta' Ruma. Wara it-tqassim tal-ikel bħas-soltu, il-grupp ta' voluntiera għamel festin żgħir b'sorpriża biex jirringrazzja u jsellem lil Fr. Ramon li qed itemm l-esperjenza tiegħu ġewwa Ruma.

Fr. Ramon jiddeskrivi dan is-servizz bħala esperjenza mhux biss sabiħa, imma bħala waħda li għenitu jkompli jikber u japprezza; kemm id-don tal-għotja lill Alla permezz tal-Ħajja Kkonsagrata, kif ukoll dak kollu li Alla għogbu jipprovdi tu tul dawn is-snin. Kienet ukoll opportunita biex jaħdem iżjed mill-qrib u jkompli jifhem l-importanza tal-ħidma u l-koperazzjoni mal-lajċi, kif ukoll l-importanza li dawn ikunu apprezzati iżjed fil-Knisja.

